



नेपाल सरकार

सङ्घीय मामिला तथा सामान्य प्रशासन मन्त्रालय

सङ्घीय मामिला शाखा

सिंहदरवार, काठमाण्डौ ।

प.सं. २०८०/८१

च.नं. २२८



मिति २०८०/१२/३०

ने.स. ११४४ चौलाथ्व ४, शुक्रवार

श्री इलाम जिल्ला निर्वाचन क्षेत्र नं. २ अन्तर्गतका, इलाम न.पा., देउमाई न.पा. माई न.पा.,
फाकफोकथुम गा.पा., माइसेबुङ गा.पा. र चुलाचुली गा.पा. ।

श्री बझाङ जिल्ला निर्वाचन क्षेत्र नं. १ (क) अन्तर्गतका जयपृथ्वी न.पा., साइपाल गा.पा., सूर्मा गा.पा.,
तलकोट गा.पा., छबिस पाथिभेरा गा.पा., मस्टा गा.पा., खप्तड छिन्नमस्ता गा.पा. र थलारा गा.पा. ।

विषय: सम्बत् २०८१ बैशाख १५ मा हुने उपनिर्वाचनका लागि सुरक्षा प्रबन्ध सम्बन्धमा ।

प्रस्तुत विषयमा निर्वाचन आयोग, नेपालको प.सं. ०८०-८१, च.नं. ६१६ मिति २०८०/१२/२७ को पत्रानुसार सम्बत् २०८१ साल बैशाख १५ गते हुने उपनिर्वाचनको लागि सुरक्षा प्रबन्ध सम्बन्धी प्राप्त पत्र पाना थान ३ (तीन) आवश्यक कार्यार्थ यसैसाथ संलग्न गरी पठाईएको व्यहोरा आदेशानुसार अनुरोध छ ।

(हरिप्रसाद पौडेल)

शाखा अधिकृत

बोधार्थ:

श्री निर्वाचन आयोग, नेपाल ।

श्री जिल्ला समन्वय समिति इलाम र बझाङ: आवश्यक सहजिकरण गरिदिनु हुन ।

श्री सूचना प्रविधि शाखा: इलाम र बझाङ जिल्ला अन्तर्गतका उल्लिखित स्थानीय तहको ईमेलमा पठाउनुका साथै यस मन्त्रालयको website मा समेत upload गरिदिनु हुन ।



निर्वाचन आयोग, नेपाल ELECTION COMMISSION, NEPAL

प.सं. च.व.प्र.सं. १-१८ क.प्र. १/२०८०/८१



मिति: २०८०/१२/२७

ने.स. ११४४ चौलाख्वी मंगलबार

क.प्र.सं.

६१६

श्री आन्तरिक

९०० ३००
१२/२७

१०० ३००
१२/२७

श्रीमान् मुख्य सचिवज्यू,

प्रधानमन्त्री तथा मन्त्रिपरिषद्को कार्यालय, सिंहदरबार, काठमाडौं

श्री गृह मन्त्रालय, सिंहदरबार, काठमाडौं

श्री संघीय मामिला तथा सामान्य प्रशासन मन्त्रालय, सिंहदरबार, काठमाडौं

संघीय मामिला तथा सामान्य प्रशासन मन्त्रालय

वर्ता नं.: ४०६५

वर्ता मिति: २०८०/१२/२७

विषय :- उपनिर्वाचन सुरक्षाको प्रबन्ध सम्बन्धमा ।

प्रस्तुत विषयमा सम्बन्ध २०८१ साल बैशाख १५ गते शनिवार सम्पन्न हुने उपनिर्वाचनको सुरक्षा प्रबन्ध सम्बन्धमा आयोगको मिति २०८०/१२/२७ को बैठकबाट देहाय बमोजिमको निर्णय भएको हुँदा आवश्यक कार्यार्थ निर्णयानुसार अनुरोध छ ।

आयोगको निर्णय

मिति २०८१/०१/१५ गते इलाम जिल्ला प्रतिनिधि सभा निर्वाचन क्षेत्र नं २ र बझाङ जिल्ला प्रदेश सभा निर्वाचन क्षेत्र नं १(१) मा हुने उपनिर्वाचनलाई स्वच्छ, स्वतन्त्र, निष्पक्ष, भयरहित र सुरक्षित वातावरणमा सम्पन्न गर्ने गरी सुरक्षा व्यवस्थापन गर्न मिति २०८०/१२/२७ गते बसेको उच्चस्तरीय निर्वाचन सुरक्षा समितिको बैठकको सिफारिस समेतका आधारमा देहाय बमोजिम गर्न निर्णय गर्ने ।

देहाय

- निर्वाचन आयोग ऐन, २०७३ को दफा ४ बमोजिम निर्वाचनको प्रभावकारी सुरक्षा व्यवस्थापनका लागि नेपाल सरकार, गृह मन्त्रालयमा लेखी पठाउने र गृह मन्त्रालयबाट प्रभावकारी सुरक्षा प्रबन्ध सहितको सुरक्षा योजना तयार गरी आयोगलाई जानकारी गराउन निर्देशन दिने ।
- मिति २०८१/१/१५ मा हुने इलाम जिल्ला प्रतिनिधि सभा निर्वाचन क्षेत्र नं २ र बझाङ जिल्ला प्रदेश सभा निर्वाचन क्षेत्र नं १(१) मा उपनिर्वाचनका लागि मतदान तथा निर्वाचन सम्बन्धी व्यवस्थापकीय कार्य सञ्चालन गर्न मिति २०८१/१/१३ देखि मिति २०८१/१/१५ सम्म ३ दिनका लागि उपनिर्वाचन हुने क्षेत्रका मतदान स्थल तथा मतदान केन्द्र रहेका विद्यालयहरूको उपयोग गर्नुपर्ने भएकोले मिति २०८१/१/१३ देखि मिति २०८१/१/१४ सम्म २ दिनका लागि विद्यालयमा सार्वजनिक विदाको व्यवस्था मिलाउन मुख्य सचिव मार्फत नेपाल सरकारमा लेखी पठाउने ।
- आयोगको मिति २०८०/१२/२२ को निर्णयानुसार मतदानस्थल रहेका विद्यालयहरूमा मिति २०८१/१/१३ देखि मिति २०८१/१/१४ हुने राष्ट्रिय परीक्षा बोर्डबाट पूर्व निर्धारित वार्षिक परीक्षाहरू मतदान सामग्रीलाई सुरक्षित राखी उक्त अवधिमा शान्तिपूर्वक परीक्षा सञ्चालन गर्न र तत् पश्चात मतदान केन्द्र निर्माण लगायतका कार्यहरू गर्ने गराउने व्यवस्था मिलाउन सम्बन्धित जिल्लाका मुख्य निर्वाचन अधिकृत र प्रमुख जिल्ला अधिकारीलाई निर्देशन दिने ।

“स्वतन्त्र र निष्पक्ष निर्वाचन: राष्ट्रको गौरव”

“Free and Fair Election: Pride of Nation”

कान्तिपथ, काठमाडौं, नेपाल, फोन नं.: (९७७-१) ५३२८६६३ | फ्याक्स: (९७७-१) ५३२५५८०
Kantipath, Kathmandu, Nepal, Tel: (977-1) 5328663, Fax: (977-1) 5325580
E-mail: info@election.gov.np, Website: www.election.gov.np

श्री आन्तरिक



निर्वाचन आयोग, नेपाल ELECTION COMMISSION, NEPAL

प.सं. च.नं./Ref:

४. मतदान स्थल तथा मतदान केन्द्र तोकिएका सार्वजनिक विद्यालय, वडा कार्यालय, स्वास्थ्य चौकी तथा अन्य भवन एवम् भौतिक संरचना मतदान प्रयोजनका लागि उपयोग गर्न त्यस्ता भवन र भवन परिसर २०८१/१/१३ देखि मिति २०८१/१/१५ सम्म ३ दिन सम्म उपलब्ध गराउन नेपाल सरकार, संघीय मामिला तथा सामान्य प्रशासन मन्त्रालय मार्फत उपनिर्वाचन हुने जिल्लाका सम्बन्धित सबै स्थानीय तहमा लेखी पठाउन सचिवालयलाई निर्देशन दिने।
५. इलाम जिल्ला प्रतिनिधिसभा सदस्य निर्वाचन क्षेत्र नं. २ तथा बझाङ जिल्ला प्रदेश सभा निर्वाचन क्षेत्र नं. १(१) मा मिति २०८१/१/१५ मा हुने उपनिर्वाचनलाई स्वच्छ, स्वतन्त्र, निष्पक्ष, भयरहित र सुरक्षित वातावरणमा सम्पन्न गर्न उक्त दिन उल्लिखित जिल्लाहरूमा उपयुक्त सुरक्षा व्यवस्था अवलम्बन गरी सार्वजनिक यातायातको सञ्चालन तथा व्यवस्थापन गर्न सम्बन्धित जिल्लाको जिल्ला सुरक्षा समितिले आवश्यक व्यवस्था मिलाउन नेपाल सरकार, गृह मन्त्रालयमा लेखी पठाउने।
६. उपनिर्वाचन हुने इलाम जिल्ला र बझाङ जिल्लामा निर्वाचनलाई स्वच्छ, स्वतन्त्र, निष्पक्ष, भयरहित र सुरक्षित वातावरणमा सम्पन्न गर्न निर्वाचन कसुर तथा सजाय ऐन, २०७३ को दफा २४ को व्यवस्था कार्यान्वयन गर्न मातहतका सबै निकायहरूको परिचालनका लागि प्रधानमन्त्री तथा मन्त्रिपरिषद्को कार्यालय मार्फत राष्ट्रिय अनुसन्धान विभाग र गृह मन्त्रालय मार्फत नेपाल प्रहरीमा लेखी पठाउने।
७. इलाम जिल्ला प्रतिनिधि सभा निर्वाचन क्षेत्र नं २ र बझाङ जिल्ला प्रदेश सभा निर्वाचन क्षेत्र नं १ (१) मा मिति २०८०/१२/२८ देखि लागु हुने निर्वाचन आचार संहिता २०७९ को कार्यान्वयनको लागि जिल्ला आचार संहिता अनुगमन समितिले निर्णय गरी आचार संहिताको पालना गर्न गराउन जिल्ला आचार संहिता अनुगमन समितिको काम, कर्तव्य र अधिकारका अतिरिक्त देहायका कार्यहरू गर्ने व्यवस्था मिलाउन निर्देशन दिने:-

- निर्वाचन आचार संहिता, २०७९ को दफा ४२ बमोजिम आचार संहिताको पालना तथा राजनीतिक दल तथा उम्मेदवारले गर्न पाउने निर्वाचन खर्चको सम्बन्धमा नेपाल प्रहरी, अन्य सुरक्षा निकाय, कुनै कार्यालय वा व्यक्ति मार्फत आवश्यक सूचना र विवरण लिई तत्काल कारवाही गर्ने।
- निर्वाचन आचार संहिता, २०७९ को परिच्छेद ४ को राजनीतिक दल, उम्मेदवार, दलको भातृ संगठन तथा सम्बन्धित व्यक्तिले पालना गर्नु पर्ने आचारणहरू जुलुस, आमसभा, कोणसभा, बैठक वा भेला सम्बन्धी विषय, सवारी साधनको प्रयोग र संचार माध्यमको प्रयोग सम्बन्धी विषय र निर्वाचन खर्च सम्बन्धी विषयमा दैनिक विवरण लिने। अनुगमन अधिकृत र जिल्ला आचार संहिता अनुगमन समितिले आचार संहिता उलंघनको विषयमा तत्काल कारवाही प्रारम्भ गर्ने र कुनै द्विविधा उत्पन्न भएमा टेलिफोन, एस.एम.एस., एवम् इमेल वा अन्य कुनै उपयुक्त माध्यम मार्फत आयोगबाट निकासालेई कारवाही टुंग्याउने।
- निर्वाचन आचार संहिता, २०७९ बमोजिम नेपाल सरकार र प्रदेश सरकारका मन्त्री र स्थानीय कार्यपालिका तथा सो का पदाधिकारीले आयोगको अनुमति नलिई निर्वाचन क्षेत्रमा उपस्थित भएको वा प्रचार प्रसार कार्यमा संलग्न भएको पाइएमा आवश्यक जाँचबुझ गरी निर्वाचन आचार संहिता, २०७९ तथा निर्वाचन कसुर तथा सजाय ऐन, २०७३ बमोजिम कारवाही प्रारम्भ गर्ने र कुनै द्विविधा भएमा उपयुक्त माध्यम द्वारा यथासक्य छिटो प्राप्त हुने गरी आयोगमा सिफारिश गरी

पठाउने।

“स्वतन्त्र र निष्पक्ष निर्वाचन: राष्ट्रको गौरव”

“ Free and Fair Election: Pride of Nation”


कान्तिपथ, काठमाडौं, नेपाल, फोन नं.: (९७७-१) ५३२८६६३। फ्याक्स: (९७७-१) ५३२५५८०
Kantipath, Kathmandu, Nepal, Tel: (977-1) 5328663, Fax: (977-1) 5325580
E-mail: info@election.gov.np Website: www.election.gov.np



निर्वाचन आयोग, नेपाल ELECTION COMMISSION, NEPAL

प.सं. च.नं./ Ref:

८. मिति २०८१ बैशाख २ देखि मिति २०८१/१/१५ गते उपनिर्वाचन सम्पन्न भई मतगणना कार्य सम्पन्न नभएसम्म उपनिर्वाचन हुने जिल्ला भित्र मदिराजन्य पदार्थ विक्री वितरण तथा सेवनलाई नियन्त्रण गर्ने गराउने व्यवस्था मिलाउन नेपाल सरकार, गृह मन्त्रालयमा लेखी पठाउने।
९. उपनिर्वाचनको मतपत्र छपाईस्थल जनक शिक्षा सामग्री केन्द्र लिमिटेड, भक्तपुर र छपाई पश्चात मतपत्रहरू सम्बन्धित जिल्लाका निर्वाचन अधिकृतको कार्यालयसम्म ढुवानीको लागि सुरक्षाको प्रबन्ध मिलाउन आयोगको मिति २०८०/१२/२२ को निर्णयानुसार गर्न नेपाल सरकार, गृह मन्त्रालय मार्फत लेखी पठाउने।
१०. निर्वाचनलाई स्वच्छ, स्वतन्त्र, निष्पक्ष, भयरहित र सुरक्षित वातावरणमा सम्पन्न गर्नका लागि निर्वाचनका क्रियाकलापहरूमा परिचालन हुने कर्मचारी र सुरक्षाकर्मीहरूबाट सम्पूर्ण उम्मेदवारहरू र राजनीतिक दलहरूप्रति समान व्यवहार गरी निर्वाचन सम्बन्धी कार्यसम्पादनमा समान अवसर प्रदान गर्न सम्बन्धित निकायहरूले आवश्यक सतर्कता अपनाउन निर्देशन दिने।


(रमेश ठकाल)
सहसचिव

बोधार्थ तथा कार्यार्थ :

- श्री मुख्य निर्वाचन अधिकृतको कार्यालय, इलाम र बझाङ ।
- श्री जिल्ला प्रशासन कार्यालय, इलाम र बझाङ ।
- श्री नेपाल प्रहरी, प्रधान कार्यालय, नक्साल, काठमाडौं ।
- श्री जिल्ला आचारसंहिता अनुगमन समिति, इलाम र बझाङ ।
- श्री प्रशासन महाशाखा /निर्वाचन व्यवस्थापन महाशाखा/श्री मतदाता नामावली तथा निर्वाचन सञ्चालन शाखा/आर्थिक प्रशासन शाखा, निर्वाचन आयोग ।
- श्री जिल्ला निर्वाचन कार्यालय, इलाम र बझाङ ।

“स्वतन्त्र र निष्पक्ष निर्वाचन: राष्ट्रको गौरव”

“Free and Fair Election: Pride of Nation”

कान्तिपथ, काठमाडौं, नेपाल, फोन नं.: (९७७-१) ५३२८६६३ । फ्याक्स: (९७७-१) ५३२५५८०
Kantipath, Kathmandu, Nepal, Tel: (977-1) 5328663. Fax: (977-1) 5325580
E-mail: info@election.gov.np. Website: www.election.gov.np